

# L-ISQOF CARUANA U L-BANDA VILHENA

Meta Mauro Caruana sar Isqof ta' Malta ovvjament il-Furjanizi ferhu bil-kbir. Fil-fatt tawh merhba kbira meta ha sehem għall-ewwel darba fil-Festa ta' San Publju fl-1915. Bhala tifikira ta' dan partitarji tas-Socjetà Filarmonika Vilhena rregalaw bandalora lill-kazin bil-kliem 'l Florianesi alla Filarmonica Vilhena' u bl-arma ta' l-Isqof Caruana fuqha. Din ghadha fil-kazin sal-lum.



## Il-bandalora bl-istemma ta' l-Isqof Caruana

Fil-kazin tal-Banda taghna nsibu wkoll dan ir-ritratt li juri lill-Isqof Mauro Caruana (fin-nofs tar-ritratt) mal-Kumitat tas-Socjetà. Jiena qed nissoponi li dan ir-ritratt seta' ttiehed proprju meta l-Isqof Caruana sar Isqof ta' Malta fl-1915. Sfortunatament fuq dan ir-ritratt, li forsi kien anki tqatta' kawza tal-gwerra u gie mġongġi, ftit jew xejn nafu minhabba li hadd ma ndenja jnizzel l-okkazjoni li għalih ittiehed u anki min huma l-persuni li jidhru fih.

Ghamilna ftit ricerka iżda, u bl-ghajjnuna ta' xi anzjani rnextielna nistabilixxu min huma whud mill-persuni. Jekk xi hadd ikun jista' jgħinna niskopru min huma tant ahjar u jkun ta' sodisfazzjon għalina għax inkunu qed nerġghu nibnu l-istorja, hafna minna mitlufa, tas-Socjetà.

Fuq in-naha tax-xellug ta' l-Isqof Caruana qed naraw

lill-Arcipriet Francesco Mallia, imlaqqam 'Il-Mulej', waqt li fuq in-naha tal-lemin irnextielna niskopru li l-persuna hi l-President tas-Socjetà l-Perit Emanuel Borg li dam fil-kariga mill-1913 sa l-1917. Għaldaqstant aktar wasalt għall-konkluzjoni li r-ritratt probabbli ttiehed fl-1915, jġigifieri fis-sena li fiha Caruana nhatar bhala Isqof ta' Malta.

Hija hasra li fil-kazin taghna ma hemmx ritratt tal-Perit Borg ma' l-inkwatri tal-Presidenti li servew lis-Socjetà (u għalhekk ukoll ma stajniex inqabblu dan ir-ritratt ma' l-inkwatri tiegħu) probabbli għax kien iltilef fil-gwerra, imma issa wiehed jista' jkabbar wiċċu minn fuq dan ir-ritratt u jitqieghed kif jixraq mal-bqija ta' l-inkwatri tal-Presidenti.

Min-naha tiegħi, malli rajt ir-ritratt qisu bhal inhsadt għax għidt li l-persuna li qieghda l-ewwel fuq ix-xellug fil-filliera ta' wara hija n-nannu tiegħi Ganni Bencini, maghruf bhala s-'Sur Gann'. Għalkemm ovvjament jidher hafna iżghar milli niftakru jien, stajt naghrfu peress li kont segwejt mill-kotba ta' l-istorja l-karriera politika u sportiva tiegħu. Ftakart ukoll li omni kienet tghidli li fil-perjodu li kien jgħix fil-Floriana missierha u l-familja tiegħu li kienet ghadha qed tinbena, u qabel ma waqqaf il-Melita F.C., kien anki membru tal-Kumitat tal-Floriana F.C., però qatt ma qaltli li kien membru fil-Kumitat tal-Vilhena. Il-konferma iżda hadtha meta tajt titwila lil wiehed mill-ftit reġistri ta' qabel il-gwerra li għadhom jeżistu fil-kazin, dak tas-Soci, u fil-lista tal-membri ta' dik l-epoka hemm imnizzel 'Bencini Giovanni'.

Persuna ohra fir-ritratt, l-ewwel mil-lemin fil-filliera ta' wara, skond wiehed anzjan, huwa ċertu Dun Frangisk, maghruf b'Ta' Zamborg' li kien jiehu hsieb il-Kappella tad-Duluri li hemm f'Tal-Pietà. Maġenb dan is-sacerdot imbaghad insibu lis-Surmast Direttur tal-Banda Alfred P. Hare. It-tieni persuna fuq ix-xellug fil-filliera t'isfel hafna qalulna, però mhux b'ċertezza, li hu t-Tabib John Cesareo, filwaqt li anzjan iehor qalilna li min għalih li l-persuna l-ohra ta' maġenbu kien xi Nutar.

Xtaqna nkunu nafu wkoll fejn kien ittiehed dan ir-ritratt iżda hadd ma seta' jidentifikah. Forsi b'xi mod, u bl-ghajjnuna ta' xi hadd, inkunu nistgħu nidentifikaw aktar nies f'dan ir-ritratt għax hija hasra li f'dawk iż-żminijiet hadd ma ndenja jnizzel l-ismijiet tal-persunagħġi li qegħdin fih. Nitlobkom ukoll tosservaw il-figura li hemm proprju f'nofs fuq wara nett. Tistgħu tarawh b'uniformi u jidher li kien il-paġġ ta' l-Isqof Caruana, fatt interessanti li forsi illum narawh kemxejn stramb.

## SUGĠERIMENT

Xtaq nagħlaq billi nagħmel osservazzjoni u sugġeriment. Fil-kazin tal-banda taghna minbarra l-bandalora li fiha l-arma ta' l-Isqof Mauro Caruana hemm ukoll ohra li għandha l-arma ta' l-Arcisqof Mikiel Gonzi li kien ukoll Patrun tas-Socjetà.

Nissuggerixxi li għandha ssir bandalora bl-arma ta' l-Arcisqof Guzeppi Mercieca li wkoll huwa Patrun tas-Socjetà u b'hekk tiżdied ukoll ir-rabta tal-Paroċċa taghna, kif inhu xieraq, ma' l-Isqofijiet ta' Malta li huma s-successuri tal-Patron taghna San Publju.